



జీవితం జీవితము

- గోల్డ్ ప్రూడ్ మానుతీఱు



ఈ నవల ముద్దితం కావడం యిది మూడోసారి. చాలా పొపులర్ కావడం వల్లకాదు - చాలాకాలం ఆగి ఆగి ప్రింటుయింది. ఈ నవలకి ఎంతలేదన్న 40 ఏళ్ళ వయస్సుంది ఎప్పుడూ ఎవరూ "అమ్మెళ్ళు - ఎంత మంచి నవల" అని అనలేదు. అయితే ఎక్కువమంది మహానుభావులు విమర్శించిన నవలగా దీనికి చిన్న ముందుమాట ఖాయాలనిపించింది.

1959 ప్రాంతంలో అప్పుడే చదువు పూర్తయి, నిరుద్యోగిగా వున్న రోజుల్లో ఈ నవల ఖాశాను అప్పటికే - బుచ్చిచాబు, చలం - యిలాంటి వారి ప్రభావం నా మిద వుంది. తెలిసిందంతా చెప్పియ్యాలనీ, నాకు తెలిసిన రచయిత ఎంత గోప్యగా చెప్పాలనే యావ అప్పటిది. ఆ వాసన ఈ నవలలో ఎక్కువ ఎలా కలిశారో పుట్టుపరి నారాయణాచార్యుల వారిని ఆ రోజుల్లో కలిశాను. వారిని ఈ నవలకి ముందుమాట ఖాయమన్నాను. (ముందు మాటలూ, అంకేతాలు బోత్తిగా అలవాటు లేదు) అయిన ఖాశారు. ముందుమాట ఖాశారు గనుక విమర్శించలేదోమో కానీ, మొహమాటపడి బాగుందన్న గుర్తు.

ఆ962లో విశ్వనాథ సత్యనారాయణగారికి చిత్తురులో సన్నానం జరిగింది. అయిన గుంటూరు శేషేంద్రశర్మగారి (అప్పటి చిత్తురు మునిసిపల్ కమిషనరు) యుంట్లో బస చేశారు. అక్కడ నా నవలలో ఒకటి రెండు పేజీలు చదివారమో. ఆ సాయంకాలం సభలో ఆర్యద తమ క్రైస్తికసాని పాటల్ని పీపురమెంటు పాకం అస్సందుకు అయిన్ని తిడుతూ పనిలో పని నాకూ రెండు వడ్డించారు. "ఇందాక ఎవరో రచయిత నవల చాశాను ఆకాశంలో నడ్డతాలు మరో లోకంలోకి ఎలిరిపోతున్నాయంటాడు" ఇలా సాగింది. నాకు ఆ రచయిత ఎవరో వెంటనే ఆర్థమయింది. నా పక్కన కూర్చున్న శేషేంద్రశర్మగారు, మల్లాది వసుంధరగారూ, మల్లాది రామచంద్ర శాస్త్రిగారూ యిబ్బింది పదుతున్నారు.

సభ మునిసింది. రాళి విశ్వనాథ వారికి చెప్పినట్టున్నారు. ఆ విమర్శించిన రచయిత నేనేసని. మర్మాడు మధ్యప్ప భోజనం శర్మగారింట్లో జి కృష్ణగారూ, విడి ప్రసాదరావుగారు (ప్రభుతులు వచ్చిన గుర్తు). అప్పుడు ఈ ప్రసంగం టేపు వేశారు. నన్ను విమర్శించే ప్రసంగం వచ్చేటప్పటికే సత్యనారాయణగారు నావేపు తిరిగి "మిమ్మల్ని తెట్టినట్టున్నాను" అన్నారు నప్పుతూ.

నేనూ నవ్వేసి "ఆ విధంగానయినా ఆ మూతం నవల చదివారు. అదీ నాకు ఆశీర్వాదమే" లాంటి మాటలేవో అన్నాను. ఏమయినా, విశ్వనాథ గారు కేంచపడ్డారు. అనవసరంగా నన్ను విమర్శించినందుకు. అయిన "సిండు మనంబు నవ్వనవనీత సమానము" కోవలో మనిషి ఆ ఆలోచన మనస్సులో పీకుతున్నట్టుంది. ఆ సాయంకాలం అప్పటి సంగీత నాటక అకాడమీ అధ్యక్షులు, చిత్తురు వారు విలాససభ అధ్యక్షులు అంద్యాంగాల రామకృష్ణరాజు గారు రామవిలాససభలో సభ ఏర్పాటు చేశారు. విశ్వనాథ వారు బజారుకెళ్ళి శాలువాలు కొనుక్కోచ్చి - ఆ సభలో మా రచయితలు - నేనూ, మధురాంతకం, పల్లంపాటి, రాజేంద్ర సదానంద (వీరంతా వున్న గుర్తు) అందరికీ శాలువాలు కప్పారు - అదీ వారి బౌద్ధార్థం.

ఆ రోజుల్లోనే తిరుదణ్ణామత్తులో వుంటున్న చలం గారి దగ్గరికి వెళ్తూండేవాళ్ళి. వారికి 'చీకటిలో చీలికలు' నవల పంపాను. "మీ పుస్తకం అందింది. ఈ నక్కకి అది కూడా భోజనం" అని ఖాశారు.

తరువాత నాల్గైదు పుస్తకాలోచ్చాయి. "నర్తకి అదే పనిగా చదువుతోంది. అయ్యా అందరూ చచ్చిపోతున్నారే" అని మధ్య మధ్య బాధపడుతోంది అంటూ తరువాత చదివినట్టున్నారు.

"అందులో వర్ణనలన్నీ అనవసరం. క్రూతిమం మీరు కూడా అవన్నీ చూసి వుండరు" లాంటి వాక్యాలు గుర్తున్నాయి.

ప్రస్తుతం ఈ నవలని సవరణలు చేసి, కుదించి ప్రమరించడం జరుగుతోంది. ఆనాటి 'చీకటిలో చీలికలు' దగ్గర్నుంచి నిన్న మొన్నటి 'ఐరసీత' వరకు - ఓ

(గత సంచిక తరువాయి)

ఆపన్నీ లేని బలహినతల పోగుగా మిగిలాడతను.

"నువ్వేళ్ళపోయిన దగ్గర్నుంచీ నా మన్సోం బాగుండడం లేదు నీలవేణి!" అన్నాడు మెల్లగా.

అమె దిమ్మెరపోయింది. కూర్చోబోతున్నదల్లా ఆగి అతని ముఖంలోకి విచిత్రంగా చూసింది.

"అయిన మీతో చెప్పానన్నారు" వినిపించీ వినిపించనట్లు గొణిగింది.

తర్వాత తన ప్రశ్న తనకే వెగటుగా కనిపించి నవ్వేశాడు వరద. లేచి చేతులు ఆడిస్తూ గోడల చుట్టూ తిరిగాడు.

గదికి మధ్యగా బల్లదగ్గర నిలబడిపోయింది నీలవేణి.

"ఏరీ? పీతాంబరం?"

"ఉదయాన్నే బీచికి వెళ్తారాయన, వచ్చేవేళయింది."

కిటికీలోంచి వెనకతోట కనిపిస్తోంది.

టేబులు మీద ఉన్న అగరొత్తుల వాసన గదంతా సుఖ్య తిరిగి మత్త కలిగిస్తోంది.

"ఇక్కడెలా వుంది నీకు?"

జవాబు రాకపోయేసరికి వెనక్కి తిరిగాడు. బల్లమీద ముద్దలా కూచుని జడ అల్లుకుంటోంది నీలవేణి.

అమెను చూడకుండా తప్పించుకోవాలని కళ్ళ చేస్తున్న ప్రయత్నాలన్నీ ముగింపుకు వచ్చాయి.

కోరికతో పెనుగులాడుతున్నట్లున్న శరీరం బిగువూ, దేనికోసమో వెదుకుతున్నట్లున్న కళ్ళ, మాటల్లాడే ముందు తడిచేసుకునే చిన్ననోరూ, ఇప్పుడిప్పుడే ఎరదనాన్ని కూడదీసుకుంటున్న పల్పటి చెక్కిత్తూ, ఎరటి బోట్లూ, మెరుస్తున్న లోతుపడిన నుదురూ, చీరకి పైన కనిపించే శరీరం మెరుపు, స్థిరమైన ఆకారాన్ని కూడదీసుకోలేక క్రిందకి లాగుతున్నట్లున్న రొమ్ములూ..

అందంలో తలతిరిగింది వరదకి.

రుచి తెలిసిన పులి ఎగిరిపడ్డట్లు రక్తమంతా కదిలింది. కళ్ళ పట్లుగా ఎరుపెక్కాయి. రాత్రి ఉప్పెన మళ్ళీ శరీరాన్ని కదిపింది. పాత అనుభవం క్రమంగా మనస్సును వివశవర్పసాగింది. అలానే ఉండిపోయాడు.

అతని స్తుబ్రత చూసి విస్తుపోయింది నీలవేణి. అతని కళ్ళ చూసి భయపడింది.

"అలా చూస్తున్నారేం?"

తుళ్ళపడ్డాడు వరదరాజులు. వెనకపాటునే తలమీద తీరని అఫూతం కలిగించినప్పటి బాధ ఒళ్ళంతా జివ్వుమనిపించింది.

"మీరు బాగా అలిసిపోయినట్లున్నారు ఉండండి కాఫీ తెస్తాను" అని లేవబోయింది నీలవేణి.

ఏహాంతో తనమీద తనకే జాగుపుతో, సిగ్గుతో తలయెత్తలేక పోయాడు వరద. నీలవేణి కంఠంలో భయం శరీరాన్ని కాలుస్తోంది. మరి కాస్పీపు నిలబడితే ఈ విభిన్న శక్తుల మధ్య భోరు ఏడ్పు వస్తుందేమోననిపించింది.

"పస్తాను నీలవేణి. మన్సోం బాగుండలేదు" అని తొందరగా నడిచి బయటికి వచ్చేశాడు.

అమె ఏదో చెప్పబోతోంది.

పీతాంబరం దూరం నుంచి అరుస్తున్నాడు.

అయినా అదేం పట్లలేదు వరదకి.

దైవాపహాతుడిలాగా ఏదో శక్తి అతడ్డి వెనకనుంచి తోస్తున్నట్లు ముందుకి పరుగెత్తిపోయాడు వరద.



పూర్తిగా అలిసిపోయి, వంటిమీద స్పృహలేనట్లు వచ్చిన అన్నయ్యని చూసి బెదిరిపోయింది గులాబి.

"అదేం? అలాగున్నావేం అన్నయ్య?"

మాట్లాడలేదతను.

తాఫీ యిస్తూ అంది మెల్లగా "నిన్నరాత్రి రాలేదేం అన్నయ్య, నాకు భలే భయమేసింది"

ఏం చెప్పడానికి తోచక తికమకపడ్డాడు, ఎండవాలులో పొగపాకుతోంది మీదికి.

"రామూర్టిగారు రాలేదా నిన్న?"

"ఉపూర్వమైన రాత్రి చలిలో పడుకునేసరికి జ్వరం వచ్చిందో యేమో?"

ఆలోచిస్తూ ఉండిపోయాడు.

"డాలీ వచ్చి పడుకుంది"

"అమెను తీసుకు రాకుండా ఉండవలసింది"

"ఏం?"

తువాలు తీసుకుని స్నానానికి లేచాడు.

"ఉదయం లేచేసరికి తలపు తీసి ఉందన్నయ్య. బంతిపువ్వులన్నీ పాడుచేశాయి పశుపులొచ్చి"

వేస్తున్న పోసుకున్నా వొళ్ళంతా చల్లగానే ఉన్నట్లు తోచింది వరదకి.

"ఇంకెపుండూ రాత్రి రావడం మానెయ్యకు నువ్వు"

వొళ్ళు తుడుచుకుని లోపలికి వస్తూంటే పక్క యింట్లో ఎవరో డాక్టరుతో మాట్లాడుతున్నట్లనిపించింది వరదకి.

ఏమిటని అడిగితే -

"రాత్రి చలిలో పడుకోవడం వల్ల డాలీకి జ్వరం వచ్చిందట. అంతమాత్రాన జ్వరం వస్తుందన్నయ్య ఎక్కడయినా?" అంది

వరద గుండె రుబల్లుమంది.

7

"ఎమండోయ్ ప్రపంచమంతా తల్లుకిందులయిపోతోంది. మీరు విన్నారో లేదో ఉత్తరధ్వవం, దక్కిణధ్వవం భుజం మీద చెయ్యిని హనీమూన్కి తీసుకుపోయింది అండమాన్స్కి. ఉత్తరధ్వవం సెక్కును నిర్మించలేక ఛస్తున్నారు శాస్త్రజ్ఞులు. అరె! భోజనం వేళకి వచ్చేశానన్నమాటే" అంటూ ఏపిల్ పళ్ళ బుట్టతో వచ్చాడు పీతాంబరం ఎనిమిదికి.

తుఫానులా వచ్చిపడిన అతడ్డి చూసి నవ్వుకొంది గులాబి. కొంగు బొడ్డులోంచి తప్పించుకుని దూరంగా పోయి నిలబడింది. పీతాంబరం పీటలాక్కుని చతురీలబడ్డాడు.

"ఎవండీ బావగారూ! బంధుత్వం కలిపేస్తున్నాను ఏమీ అనుకోకండి. బంధుత్వం కలపడం అంటే 'మర్యాద'కి గాగుల్నీ తొడిగి 'మంచితనం' వెనక అత్తవారింటికి పంపడమంటాడు మా సురియలిస్టు స్నేహితుడౌకడు, కమింగ్ టు ది పాయింట్ ప్రాద్ధుట కాశ్మీర్ కాందిశీకుడిలాగా అలా ఉడాయించారేం?" నీలవేణి ఒకటే నవ్వు.

వరద మాట్లాడలేకపోయాడు. వెక్కిళ్ళతో మంచినీళ్ళగ్గాన్ ఎత్తుకోబోయి వణుకుదలతో చేయి జారుతుందేమోనని భయపడి మానేశాడు.

భుజం మీద చిరుగును కప్పుకోవడం ఎలాగో తెలిక కొంగు నడుం మీంచి లాక్కుంది గులాబి. జాకెట్టు కింద వొళ్ళు తెల్లబోయి పీతాంబరం కళ్ళదగ్గర ఆగింది.

"నీలవేణిని చూసాచ్చావా అన్నయ్యా? మరి నాకు చెప్పలేదేం?"

"అసలీ రచయితల్లో వున్న బలహీనత యిదేనండి. ఏదో గొప్ప పని చెయ్యబోయి ఏమీ చెయ్యలేక జ్ఞానాన్ని లోకానికమైసుకుని చేతులు నరుక్కని కూచుంటారు. భోజనం కానివ్యండి సార్? మీ పని పూర్తయేవరకూ నేనిలా మాట్లాడుతూనే వుంటాను."

"లేచి వాకిట్లోకి వచ్చాక నోటీసీవ్యకుండా నీలవేణిని తీసుకుపోతే మీరు నా గురించి ఏమనుకున్నారో చెప్పండి ముందు. అక్కడ ప్రపంచమంతా తల్లుక్కిందులు చేస్తోంది ఆవిడగారు"

"అనుకోడానికేముంది? మొన్న మీరు చెప్పారుగా?"

"మీరు ప్రార్థట మాట్లాడుకుండా వెళ్ళిపోయారని భాధపడుతోంది నీలవేణి. వెళ్ళి మా స్నేహం రెమ్యాల్ చేయించుకు వస్తుగానీ యింటికి రాసిచేట్టు లేదని యిలా వచ్చాను. అలా పారిపోయారేం ఉదయం? వెనుక నేను పిలుస్తానే వున్నాను"

నవ్వాడు వరద.

"ఉదయం మనస్సేం బాగుండలేదు. అందుకని"

"డామ్ డార్టీ మనస్సు. యూ మనస్సు అన్నది దేవుడు మనలో వదిలేసి పోయిన పెద్ద బలహీనత. ఒక్కొక్కప్పుడు ఇది తనని తానే నిర్వచించుకోలేదు. దీన్ని నమ్ముకుని ఆడది ప్రేమ అనే పెద్ద గొయ్య తవ్వుకుంటుంది. మొగాడు వెళ్ళి ఆ గోతిలో పడ్డాడు. సరి, నామీద కోపం లేదని మరోసారి చెప్పండి చాలా."

చాలాసేపు ఆలోచించాడు వరద.

"మీలాంటి తమ్ముడుంటే బాపుండును నాకు. చాలా చికాకుల్నంచి మీలో విశాంతిని వెదుక్కున్నాన్నేను."

నిజంగా కదిలిపోయాడు పీతాంబరం.

"భోవ్! వరూధిని ప్రవరాఖ్యాడ్యుతో ఈ టోన్లోనే మాట్లాడిందట. నేను మనుచరిత చదవలేదు. మరి నేవెళ్ళేదా. మీ కోపానికి కవరింగ్ డిన్సర్ రేపు ఏర్పాటు చేశాం. మనస్సుని మీ గన్నేరు చెట్టుమీద వదిలేసి గులాబిని వెంటబెట్టుకు రమ్మని ఆవిడ అజ్ఞ మరి నాకు సెలవా?"

లేపబోయేసరికి గేటు తోసుకువచ్చాడు రవణమూర్తి. తెల్లటి పురాయా, ఉల్లిపారలాంటి లాలీ, సన్మగా రేకులా ఉన్న అతడ్డి చూసి విస్తుపోయాడు పీతాంబరం.

టోపి సూటుతో ఉన్న పీతాంబరాన్ని చూసి బిత్తరపోయాడు రవణ. చెట్టుదగ్గరకు వచ్చి నిలబడ్డాడు.

కుర్చీ వెనక్కి చేరబడినవాడల్లా వరదరాజులు వంగి "ఈయన నా మిత్రుడు" అని పరిచయం చేశాడు.

"రైట్. మీ స్నేహితులందర్నీ నా స్నేహితులుగా అభీలీ చేసుకునేందుకు నాకభ్యంతరంలేదు. రండిసార్ ఈ కుర్చీలోకి. నా పేరు పీతాంబరం. మొదట మొకానికార్ సూపర్ వైజర్ కాబోయి, కాలేక యిప్పుడు పొదుపు ఉద్యమం గురించి స్టడీ చేస్తున్నాను. అదీ మన ఎడసు. కూచోండి."

టోపి తీసి దులిపి చెట్టుకు తగిలించాడు పీతాంబరం.

"సుజీకి ఎలా వుంది?"

"ఇంకా నీరసం తగ్గలేదు. వారానికి రెండుసార్లయినా ఫిట్స్ వస్తున్నాయి"

"ఫట్స్ మిటి సార్?"

"ఆయన చెల్లెలు హస్పిటల్లో ఉండండి. ఫిట్టు వస్తున్నాయి. మొన్న చేర్పించాడు."

"అరథ! పానీ బెంగుళూరులో టై చెయ్యలేకపోయారా?" ఇద్దరూ మాట్లాడకపోవడం చూసి నవ్వేసి "సరి. అంతా నా దృష్ట్యా ఆలోచించేస్తున్నాను. మరి నే వెళ్తా సార్? రేపు మీ గురించి ఎదురుచూసేదా?"

"వస్తాను రేపు"

"రైటో, నమస్కారం రవణమూర్తి సాబీ! ఓసారి మీతో హస్పిటల్కు వస్తాను" అనేసి వెళ్చిపోయాడు.

ఎంతోసేపటికి "ఇప్పుడేం చేస్తా?" అని అడిగితే ఎటో చూస్తూ తుఖ్యపడ్డాడు.

"ఎవరతను?"

"పీతాంబరం మంచివాడు, మనస్తులో ఏం ఉండదు . నీలవేణి తెలిదూ?"

"పోనీలే ఆ విషయం"

ఊరుకున్నాడు వరద.

అవసరాల్ని చూసుకోలేక అనవసరమైనవన్నీ భుజానికెత్తుకుని అంతా బెడద చేసుకున్న వాళ్త గురించి ఆలోచిస్తున్నాడతను. విషర్యయానికి రవణ నిదర్శనం. కానీ నీలవేణి మీద అతని అలక్ష్యం గొప్పది. నిజంగా అది అతని అలక్ష్యమే అయితే తనకంటే చాలా గొప్పవాడు రవణ.

రవణమూర్తి వెళ్చేసరికి తొమ్మిది దాటింది. గదిలో మంచానికి అడ్డంగా పడుకుని నిదపోతోంది గులాబి.

దీపాన్ని తీసుకుని లోపలికి రాబోయేసరికి రామూర్తిగారు నల్లటి శాలువా వొళ్తంతా తిప్పుకువచ్చారు నైట్ డూటీ కోసం.

తాళాలు యిస్తూ "ఎలా వుంది వొంట్లో?" అంటే, నవ్వి వెళ్చిపోయాడాయన.

లోపిసి గంటసేపటికి బద్దకంగా వొళ్తు విరుచుకుని లేచింది గులాబి.

"రామూర్తిగారు వచ్చారు. జ్యోతం ఏమీలేదట"

"ఎరీ?" అంది కళ్ళు పెద్దవి చేసి.

"తాళాలు తీసుకుని వెళ్చిపోయారు"

క్షణం ఆగి "ఛీ పాడు నిద్ర" విసుక్కుంటూ పరుపు పట్టుకుని వాకిట్లోకి వచ్చింది.

కిటికీలోంచి ఒకే నక్కతం చీకటి ఆకాశం మీద కనిపిస్తోంది. జీవితంలో చాలావాటికి అర్థంలేదు. ఒంటరితనానికి ఆ నక్కతమిచే సాక్షమది. అదే ఆలోచిస్తూ చెల్లెలి మాటలు మరిచిపోయాడు

ఎడు నెలలు తరువాత.

చలికి పదునెక్కి, మెత్తబడి నిదపోయిన ప్రకృతంతా వేడికి మెల్లిగా లేచి వొళ్తు దులుపుకుంటుంది. దాహంతో గాలి ప్రపంచాన్ని వెదుక్కుంటోంది.

ప్రియుడి మొదటి స్వర్ఘకు ముకుళితమయి, సంతస్తమయిన హృదయం దగ్గరికిలాగ కొమ్మల్ని దగ్గరికి లాక్కుంది గస్సేరు చెట్టు.

ఇవాళ మరీ బద్దకంగా వుంది. లేవడానికి శరీరం తిరుగుబాటు చేస్తోంది. కిటికీలోంచి కనిపించే పుట్టెడు ఆకాశపు వెలుగు కళ్ళలో పడి చీలుతోంది. సగం బద్దకంతో, సగం మత్తుతో కళ్ళు మూసుకున్నాడు వరద.

ఎంత నిదలో ఉన్న గోవర్ధనరావుగారి గొంతు తనకి గుత్తే. గేటు మెల్లిగా తెరిచిన చప్పుడూ, ఆయన చేతికర్ టుకటుకలూ, సకిలింపూ "వరద భయా" అన్న పిలుపు ఆయన రాకని నిర్ధారణ చేశాయి.

"ఇంత ఉదయమే వచ్చారేమా?" అని ఆశ్చర్యపడడానికయినా వ్యవధి యివ్వకుండా తుఫానులాగా వచ్చిపడ్డారాయన. వస్తూనే కుర్కి అయినా లాక్కోకుండా మంచం మీదే బైశాయించి "కళ్ళు విష్ణుకుండానే చెప్పాలోయ్. ఓ మంచివార్త తెచ్చాను. ఏమిలో చెప్పుకో చూడ్చాం."

వరదరాజులు ఉక్కిరిబిక్కిరయ్యాడు. ఆయన కంఠంలో స్నిటంగా అత్యంత ఆనందం, ఉత్సాహం తెలుస్తానే ఉన్నాయి.

"కాశిపతికి ఉద్దోగం వచ్చిందా?"

"ఉచ్చో! పరిక్కలో ఫైలయ్యావ్. అమ్మా గులాబీ!" అని పిలివారు. హడావుడిగా స్నానం చేస్తున్నదల్లా ఆదరాబాదరాగా ముగించుకు వచ్చిందామె.

"నువ్వు చెప్పమా చూడ్చాం. ఏం విశేషం తెచ్చాలో?"

ఆయన చేతిలో పాట్లాం చూసింది. చేతికర్ అటూ ఇటూ ఆడిస్తూ ఉకటకమని శబ్దం చేస్తున్నారు తీరుబాటుగా -

"కొత్తరకం పున్నలేవైనా.."

గుక్కతిప్పుకోకుంండా నప్పు సాగించారాయన.

"భలే! భలే చెల్లెల్లి సంపాదుంచావోయ్. అమాయకత్వానికి యామె ప్రమాణం. ఓ చెట్లుపున్నలూ, ఓ బుట్టుడు అమాయకత్వం, యాదీ గులాబి. వినమ్మా, వినతకి కూతురు పుట్టిందట. ఉదయమే కబురందింది."

"నిజంగా! మరి ఇదివరకు విషయమన్నా తెలీదే? యింత హతాత్తగానా?"

"వినతకి కూతురు పుడితే ప్రపంచమంతా నిలిచిపోవాలమ్మా నీ పిచ్చిగాని. తల్లి కాబోతున్నదన్న విషయం కనీసం మనకు తెలియజేయాలనయినా తట్టింది కాదు ఆ ఎమ్ము గ్రాహ్యయేటు గారికి. ఏం చెయ్యం? సరి, ఇదీ కథ. ఇప్పాపోతే.."

"నిజంగా?"

"ఇంకా నమ్మకం లేదూ?" ఈ మితాయి సాక్షిగా అంటూ పాట్లాం విప్పారాయన.

"శుభవార్త ఎవరికి ముందు చెప్పాలో అని ఆలోచించానోయ్. మెదట నువ్వే కనిపించావు. శుభవార్తతోపాటు ఏదో తీపి తినిపించాలట కానియ్" గులాబి వేపు తిరిగి "అమ్మాయికి ఏం పేరు పెట్టాలో నువ్వే లిస్టు రాసి యివ్వాలమ్మా - వినతకి సంపుత్తాను. పోనీ 'గులాబి' అని పిలవమనేదా? నీ మంచితనం చూశాక నీ పేరంటే యిష్టం నాకు. నీ అంతపుతే మనకు చాలు" గులాబి ముఖం కప్పుకుని పారిపోతే "నాక్కాఫీ మరిచిపోయేవు సుమా" అన్నారు బిగ్గరగా.

కిటికీలోంచి పడే లేత వెలుగునే యింకా చూస్తున్నాడు వరదరాజులు. ఆడది ఎంత సులువుగా ఎదిగిపోతుంది? ఇంకా ఎల్క్షెస్ దీపం వెలుగులో తన ఎదురుగ్గా కుచుని "నేను కావాలా నీకు?" అనడిగిన పిచ్చి వినతే గుర్తు. ఓ మొగ్గ తొడగడం, రేకు విడడం ప్రకృతితో కలిసి నవ్వడం. రాలిపోవడం - ఓ పున్వు పూసిందన్న జ్ఞాపకం తప్ప ఇంకేమీ మిగలకపోవడం - యాదీ జీవితం, ముఖ్యంగా స్థిరికి.

వినతని చూడాలని మొదటిసారి అనిపించింది. రక్కం పైపారలోకి చేరి, మాత్రాత్మపు భారంతో, తననుంచి తీసేసిన ఓ ప్రత్యయం మిది మమతతో, "అబ్బా! ఏమిటి బాబూ యా బరువు?" అనుకుంటూ వుంటుందేమో. తనలో ఏదో పేగు కదలడం చూసి భయపడి కళ్ళు గట్టిగా కప్పుకుని "తీసెయ్ ఈ బాధని నానుంచి యింకేమీ వద్దునాకు. ఈ అనుభవం చాలు. ఈ బరువు నాకు అసహ్యం" అని తాత్సారం చేస్తూ కాశిపతిని కావలించుకుని ఉంటుంది. నప్పుకున్నాడు వరద.

వరదరాజులు ఎంతకు మాట్లాడకపోవడం చూసి "ఏంవోయ్! నీకూ నమ్మకం లేదా యా వార్తమీద. ప్రీ జీవితానికి రెండే అధ్యయాలోయ్. అందంగా బ్రతకడం, పిల్లల్ని కనడం. రెండో అధ్యయం ప్రారంభంలోనే ముగింపు ప్రారంభమవుతుంది. పూర్తిగా తెలుసుకునేసరికి అంతా ముగుస్తుంది. ఇప్పటి వినతని నేనూహించలేను."

భయపడ్డాడు వరద, తన మనస్సులో సగం భాగానికి అర్థం చెప్పిన ఆయన్ని చూసి -

చలించి - "కాశీపతి ఎలా ఉన్నాట్ల?" ఏదో అడగాలి కాబట్టి ఆమె విషయం తప్ప మిగతాది ఎత్తుకున్నాడు.

"అతనికేం? భేషణ్ణ వుంటాడు. ఓ పక్క తన ప్రయోగం బాగయిందట. నిన్న కలసి, నీతో మాట్లాడాలని ఉందన్నాడు. అప్పుడు లైబ్రరీలూ, అవీ పిచ్చిగా చేప్పేవాడు కదూ? తను ఊహించినవన్ని నిజమయ్యాయట. నాకు దిగ్రమగా ఉంది. ఓసారి ఎప్పుడన్నా ఓపిక చేసుకుని వెళ్లి చూసి రావాలి"

పాలుపొంగి నిప్పులో పడి కాలిన వాసన గదంతా గుప్పుమంది. దూరంగా అర్థంలో గోవర్ధనరావుగారి ముఖంలో సంతోషం గమనించాడు వరద.

"ఆరోగ్యం నిన్న రమ్మని మరీ మరీ చెప్పిందోయ్. ఏదో హడావుడి చేసేట్లుంది. ప్రీస్టులందర్నీ పిలిచి ప్రార్థనలూ అవీ మొదలు పెట్టిందంటే నేను బికారినయి ఊరుకుంటాను. దాని ధర్మమా అని. దానికయితే ఏసుప్రభువు ఉన్నాడు. కానీ నా బుద్ధుడు బీదవాడే మరి. తప్పకుండా సాయంకాలం వస్తావు కదూ!"

"అఫీసులో బోలెడంత పని.."

"ఉంటే! అవన్నీ వదిలెయ్. వినతకి కూతురు పుట్టిన రోజు నీ శలవుకు ఏదీ అడ్డురాకూడదు."

గులాబి తెచ్చిన కాఫీ గుటక వేస్తూ "ఇక గులాబికూడా పెళ్లికానిచ్చేయ్. ఏడాదికి మంచి కూతుర్ని ఎత్తుకుంటే ఆరోగ్యానికి విడాకులిచ్చేసి నేను పెళ్లిచేసుకుంటాను. పెళ్లి అంటే బెంగాలీ రసగుల్లా అంత తీపి నాకు"

ఇవాళ యాయన ఉత్సాహాన్ని, చురుకుతనాన్ని చూసి విస్తుపోయాడు వరద. గోవర్ధనరావుగారికేం తోచడంలేదు. "మరి వెళ్లానోయ్" అంటూ పదిసార్లు లేచి చదికిలబడ్డారు. గేటు వరకూ వెళ్లి చేతికర్కోసం ఓసారి లోపలికి వచ్చారు.

"ఈ హడావుడిలో పోయి ఏ లారీకిందనో పడేట్లున్నాను" అంటూ గడపదాటిపోయారు చివరికి.

గులాబి ఒకటే నవ్వు 'ఇవాళ యిలా మారిపోయారేమిటీయన? తనే కూతుర్ని కన్నట్లు'

జీవితంలో మరో అధ్యయం ముందుకి గడిచి, పెరిగి గతాన్ని మరిచి ముందుకు పోతోంది వినత.

తన జీవితమింకా మొదలే లేదు.

ఈర్మా తనకి ఆమెమీద.

స్నానానికని లేవబోతే ఎరుటి కెంపురంగు వల్లెవాటు వేసుకువచ్చింది అమీనా.

జుత్తు రెండుపాయలుగా విడి వెనకన ముడిగా చుట్టుకుంది. పల్పటి కోలముఖం గన్నేరు చెట్టు ఎరుపుదనంతో కలిసిపోయింది.

"నాన్న రమ్మన్నాడు మిమ్మల్ని"

"డబ్బుకావాలా మళ్ళీ"

"అదికాదు. మిమ్మల్ని రమ్మని" ముందుమాటను ముందుగానే కూడబలుక్కుని వేగంగా ముగించేసి నిశ్శబ్దంలోకి పాకుతాయి ఆమె మాటలు. అందుకని సగం అర్థమయి, సగం కానటుల్లాను. "సరేలే, వస్తాను సాయంకాలం"

ఆమె వెనక్కి తిరిగి వెళ్లిపోయింది.

తొందరగా ఎందుకు జవాబు చెప్పానా అని కించపడ్డాడు తర్వాత. గేటుకి తగిలి ఎరటి వల్లెవాటు చిరిగింది. తుఖ్యిషుడి వెనక్కి తిరిగి చూసుకుంది. వరద తన వేపే చూస్తున్నాడని గ్రహించి తలెత్తుకుండానే వెళ్లిపోయింది అమీనా. ఇంకా ఎండలో ఆమె వెళ్లిన మేర ఎరుపుచార ఊహించుకుంటూనే ఉన్నాడు. ఏదో పాతేస్నిపోచ్చి వదులుకుంటున్నట్లు కదుల్లోంది.

"నీళ్ను చల్లారిపోతున్నాయి అన్నయ్యా ఎంతోస్పు" అంది గులాబి.

పెరట్లోకి వెళ్లాడు అనుభూతుల పరిధుల్లోంచి పట్లు తెప్పించుకుని



సాయంకాలం ముంగిట్లో అడుగుపెట్టేసరికి భాసిం దగ్గుతూ మంచంమీద కనిపించాడు.

"ఏం భాసిం? అలా ఉన్నావు"

"ఏం చెప్పును బాబూ! యా రోగం ఓ పక్క, ఇదో పక్క కౌరికేస్తున్నారు నన్ను" అని వాపోయాడు.

దీపం తీసుకువచ్చి చీకటి మధ్య నిలబడింది అమీనా.

"రమ్మున్నావేం?"

క్షణం మాట్లాడలేదు భాసిం. తలెత్తుకుండా చీకట్లోకి తలతిప్పి అమీనాను ఉద్దేశించి "చేపేదా?" అన్నాడు, అమీనా 'ఊస' అన్నదో, ఊరుకున్నదో తెలియలేదు.

"ఎమిటి భాసిం అది?"

"అదిక చదవదట బాబూ!"

(కొనసాగింపు వచ్చేనెలలో)

Post your comments